



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 29.03.2026

പ്രധാനവാർത്തകൾ

1. പശ്ചിമേഷ്യൻ സംഘർഷ സാഹചര്യത്തിൽ ഗൾഫ് രാജ്യങ്ങളിൽ ഉൾപ്പെടെയുള്ള ഇന്ത്യക്കാർക്ക് സഹായ മേകുന്ന ഭരണകൂടങ്ങൾക്ക് മൻ കി ബാത്തിലൂടെ നന്ദി അറിയിച്ച് പ്രധാനമന്ത്രി നരേന്ദ്ര മോദി.
2. വേനൽക്കാലത്ത് ജലസംരക്ഷണം ഊർജ്ജിതമാക്കണമെന്ന് പ്രധാനമന്ത്രി; ലക്ഷദ്വീപിലെ മത്സ്യസംസ്കരണ യൂണിറ്റിനെ കുറിച്ചും പരാമർശം.
3. സംസ്ഥാനത്ത് നിയമസഭാ തിരഞ്ഞെടുപ്പ് പ്രചരണത്തിന് ഊർജ്ജമേകാൻ താരപ്രചാരകർ രംഗത്ത്; എൻഡിഎയ്ക്കായി പ്രധാനമന്ത്രി നരേന്ദ്ര മോദി ഇന്ന് പാലക്കാടും തൃശ്ശൂരും പ്രചരണത്തിനെത്തും. എൽ ഡി എഫിനായി മുഖ്യമന്ത്രി പിണറായി വിജയൻ ഇന്ന് മലപ്പുറത്ത്, യു ഡി എഫിനായി കോൺഗ്രസ് നേതാവ് രാഹുൽ ഗാന്ധി നാളെ കോട്ടയത്ത്.
4. നിയമസഭാ തിരഞ്ഞെടുപ്പിലേക്കുള്ള ഹോം വോട്ടിംഗ് പ്രക്രിയ നാളെ ആരംഭിക്കും.
5. വിശുദ്ധ വാരത്തിന് തുടക്കം കുറിച്ച് ഇന്ന് ഓശാന ഞായർ. സംസ്ഥാനത്തെ ക്രൈസ്തവ ദേവാലയങ്ങളിൽ പ്രത്യേക പ്രാർത്ഥനകൾ നടന്നു.
6. ഐപിഎൽ ക്രിക്കറ്റിൽ ഇന്ന് കൊൽക്കത്ത നൈറ്റ് റൈഡേഴ്സ്, മുംബൈ ഇന്ത്യൻസിനെ നേരിടും.



മൻ കി ബാത് - വെസ്റ്റ് ഏഷ്യ (ഇൻട്രോ)

പശ്ചിമേഷ്യൻ സംഘർഷം രൂക്ഷമായി തുടരുമ്പോഴും ഗൾഫ് രാജ്യങ്ങളിൽ ഉൾപ്പെടെ ജീവിക്കുന്ന കോടി കണക്കിന് വരുന്ന ഇന്ത്യക്കാർക്ക് എല്ലാ സഹായങ്ങളും നൽകുന്ന ഭരണകൂടങ്ങൾക്ക് നന്ദി അറിയിച്ച് പ്രധാനമന്ത്രി നരേന്ദ്ര മോദി. മൻ കി ബാത്തിന്റെ 132 ആം പതിപ്പിൽ ജനങ്ങളുമായി ആശയങ്ങൾ പങ്കു വെക്കുകയായിരുന്നു അദ്ദേഹം. കോവിഡ് മഹാമാരിയെ തരണം ചെയ്തുതുപോലെ ഈ പ്രതിസന്ധിയെയും ഒറ്റകെട്ടായി തരണം ചെയ്യണമെന്ന് അദ്ദേഹം ആഹ്വാനം ചെയ്തു. പെട്രോൾ, ഡീസൽ ലഭ്യതയിൽ ലോകമെമ്പാടും പ്രതിസന്ധി നേരിടുന്നുണ്ടെങ്കിലും അതിനെ നേരിടാൻ ഇന്ത്യ സജ്ജമാണെന്ന് പ്രധാനമന്ത്രി ഉറപ്പ് നൽകി. വെല്ലുവിളികളുടെ ഈ കാലഘട്ടത്തിൽ വ്യാജ പ്രചാരണങ്ങളിൽ നിന്ന് ജനങ്ങൾ ജാഗ്രത പാലിക്കണമെന്നും അദ്ദേഹം വ്യക്തമാക്കി.

(ഹോൾഡ്- വോയിസ്)



മൻ കി ബാത്- മൈ ഭാരത്

ലോകത്തിൽ ഏറ്റവും കൂടുതൽ യുവതീയുവാക്കളുള്ള രാജ്യം ഭാരതമാണെന്നും, രാഷ്ട്രനിർമ്മാണത്തിൽ യുവാക്കളുടെ കഴിവുകൾ പ്രയോജനപ്പെടുത്തണമെന്നും പ്രധാനമന്ത്രി നരേന്ദ്ര മോദി. ഈ ഉത്തരവാദിത്തം നിറവേറ്റുന്നതിൽ 'മേര യുവ ഭാരത്' സംഘാതൻ വഹിക്കുന്ന പങ്കിനെ പ്രധാനമന്ത്രി അഭിനന്ദിച്ചു. മൈ ഭാരത് ബജറ്റ് ക്വസ്റ്റിനെക്കുറിച്ച് അദ്ദേഹം മൻ കി ബാത്തിൽ പരാമർശിച്ചു. ക്വിസിനെ തുടർന്ന് നടന്ന ഉപന്യാസ മത്സരത്തിൽ യുവാക്കൾ പങ്കുവെച്ച ആശയങ്ങൾ രാജ്യത്തെ മുന്നോട്ട് കൊണ്ടുപോകുന്നതിൽ നിർണായകമാണെന്നും ശ്രീ മോദി വ്യക്തമാക്കി.



മൻ കി ബാത്- കായികരംഗം

കായികരംഗത്ത് രാജ്യം കൈവരിക്കുന്ന നേട്ടങ്ങളെ പ്രശംസിച്ചു പ്രധാനമന്ത്രി നരേന്ദ്ര മോദി. ടി 20 ലോകകപ്പിലെ രാജ്യത്തിന്റെ കിരീട നേട്ടത്തിൽ ഏറെ അഭിമാനമുണ്ടെന്ന് അദ്ദേഹം പറഞ്ഞു. ഏഴ് പതിറ്റാണ്ടോളം നീണ്ട കാത്തിരിപ്പിന് ശേഷം ജമ്മു കശ്മീർ ടീം ആദ്യത്തെ രഞ്ജി ട്രോഫി കിരീടം

നേടിയതും പ്രധാനമന്ത്രി പരാമർശിച്ചു. കായിക രംഗത്തേക്കുള്ള സ്ത്രീകളുടെ പങ്കാളിത്തത്തെയും അദ്ദേഹം അഭിനന്ദിച്ചു.



മൻ കി ബാത് - ജലസംരക്ഷണം (ഇൻട്രോ)

വേനൽക്കാലം ആരംഭിച്ചതോടെ ജലസംരക്ഷണം ഊർജ്ജിതമാക്കണമെന്ന് പ്രധാനമന്ത്രി നരേന്ദ്ര മോദി. ജലപ്രതിസന്ധി പരിഹരിക്കുന്നതിനായി രാജ്യത്തിൻറെ വിവിധയിടങ്ങളിൽ മികച്ച പ്രവർത്തനങ്ങൾ നടക്കുന്നുണ്ട്. പൊതുജന പങ്കാളിത്തത്തോടെ ജലസംരക്ഷണം വ്യാപകമാക്കണമെന്നും പ്രധാനമന്ത്രി പറഞ്ഞു.

(ഹോൾഡ്- വോയിസ് പിഎം)



മത്സ്യത്തൊഴിലാളി-മൻ കി ബാത്

മത്സ്യത്തൊഴിലാളികൾ കടലിന്റെ യോദ്ധാക്കളും, സ്വയം പര്യാപ്ത ഇന്ത്യയുടെ ശക്തമായ അടിത്തറയുമാണെന്ന് പ്രധാനമന്ത്രി നരേന്ദ്ര മോദി. അവർ രാജ്യത്തിന്റെ സമ്പദ്‌വ്യവസ്ഥയെയും ശക്തിപ്പെടുത്താൻ പരിശ്രമിക്കുന്നുവെന്ന് അദ്ദേഹം പറഞ്ഞു. മത്സ്യ സംസ്കരണ യൂണിറ്റിലൂടെ ഈ രംഗത്ത് ശ്രദ്ധേയമായ ലക്ഷദ്വീപിലെ മിനിക്ക്കോയിൽ നിന്നുള്ള ഹാവു ഗുൽസാറിനെ കുറിച്ച് പ്രധാനമന്ത്രി മൻ കി ബാത്തിൽ പരാമർശിച്ചു. അവരുടെ ജീവിതം അമ്മമാരുടെയും സഹോദരിമാരുടെയും അത്ഭുതകരമായ ദൃഢ നിശ്ചയത്തെ എടുത്തു കാണിക്കുന്നുവെന്നും അദ്ദേഹം പറഞ്ഞു.



മൻ കി ബാത്-ഫിറ്റ്നസ്സ്

എല്ലാവരും ശാരീരിക ക്ഷമതയിൽ ശ്രദ്ധ ചെലുത്തണമെന്ന് പ്രധാനമന്ത്രി. പഞ്ചസാരയുടെയും പാചക എണ്ണയുടെയും ഉപയോഗം കുറയ്ക്കണമെന്നും അദ്ദേഹം ജനങ്ങളോട് അഭ്യർത്ഥിച്ചു. ഈ ശ്രമങ്ങൾ അമിതവണ്ണത്തിൽ നിന്നും ജീവിത ശൈലി രോഗങ്ങളിൽ നിന്നും അകറ്റി നിർത്തുമെന്നും ശ്രീ മോദി അഭിപ്രായപ്പെട്ടു.



നിയമസഭ തിരഞ്ഞെടുപ്പ്- പ്രചാരണം

സംസ്ഥാനത്ത് നിയമസഭാ തിരഞ്ഞെടുപ്പ് പ്രചാരണം ശക്തമാകുന്നു. പ്രമുഖ രാഷ്ട്രീയ പാർട്ടികളുടെ ദേശീയ നേതാക്കൾ ഉൾപ്പെടെയുള്ള താര പ്രചാരകർ സംസ്ഥാനത്ത് പ്രചരണത്തിനുണ്ട്. എൻഡിഎയ്ക്കായി മുതിർന്ന ബിജെപി നേതാവും പ്രധാനമന്ത്രിയുമായ ശ്രീ നരേന്ദ്ര മോദി ഇന്ന് സംസ്ഥാനത്തെത്തും. പാലക്കാടും തൃശ്ശൂരും തിരഞ്ഞെടുപ്പ് റാലികളെ അദ്ദേഹം അഭിസംബോധന ചെയ്യും.



പാലക്കാട്- പ്രധാനമന്ത്രി (ഇൻട്രോ)

തിരഞ്ഞെടുപ്പ് പ്രചാരണത്തിനായി ഉച്ചയ്ക്ക് പാലക്കാട് എത്തുന്ന പ്രധാനമന്ത്രി നരേന്ദ്രമോദി കോട്ടമൈതാനത്ത് പൊതുസമ്മേളനത്തെ അഭിസംബോധന ചെയ്യും.

വിശദാംശങ്ങളുമായി പാലക്കാട് ജില്ലാ പ്രതിനിധി ഫൈസൽ അലിമുത്ത്.....

(ഹോൾഡ്-വോയ്സ്)



പ്രധാനമന്ത്രി തൃശ്ശൂർ

പ്രധാനമന്ത്രിയുടെ സന്ദർശനവുമായി ബന്ധപ്പെട്ട കനത്ത സുരക്ഷാ വലയത്തിലാണ് തൃശ്ശൂർ നഗരം. വലിയ രീതിയിലുള്ള പോലീസ് സന്നാഹം, ബോംബ് സ്ക്വാഡ്, അഗ്നിരക്ഷനാസേനയുടെ നിരവധി യൂണിറ്റുകൾ എന്നിവ അടക്കം പഴുതടച്ച സുരക്ഷയാണ് തൃശ്ശൂരിൽ ഒരുക്കിയിരിക്കുന്നത്. വൈകിട്ട് നാലുമണിക്ക് കൂട്ടനല്ലൂർ ഗവൺമെന്റ് കോളേജ് ഗ്രൗണ്ടിലെ ഹെലിപാഡിൽ ഇറങ്ങുന്ന പ്രധാനമന്ത്രി അവിടെ നിന്ന് റോഡ് ഷോ ആരംഭിക്കുന്ന ജില്ല ആശുപത്രി പ്രദേശത്ത് എത്തും. ജില്ലയിലെ 13 നിയോജക മണ്ഡലങ്ങളിൽ നിന്നുള്ള സ്ഥാനാർത്ഥികളും 50,000 ത്തിൽ അധികം പ്രവർത്തകരും പ്രധാനമന്ത്രിക്കൊപ്പം റോഡ് ഷോയിൽ അണിനിരക്കുമെന്ന് ബിജെപി ജില്ലാ നേതൃത്വം അറിയിച്ചു.



പ്രചാരണം-എൽ ഡി എഫ്+ യു ഡി എഫ്

എൽഡിഎഫിനായി മുഖ്യമന്ത്രി പിണറായി വിജയൻ ഇന്ന് മലപ്പുറം ജില്ലയിൽ പ്രചാരണത്തിൽ പങ്കെടുക്കുന്നു. നാലിടത്തെ എൽഡിഎഫ് റാലികൾ അദ്ദേഹം അഭിസംബോധന ചെയ്യും. തിരുർ, പൊന്നാനി, തവനൂർ, പെരിന്തൽമണ്ണ മണ്ഡലങ്ങളിലാണ് റാലി നടക്കുക. എൽ.ഡി.എഫ് സ്ഥാനാർത്ഥിക്കായി സി പി ഐഎം സംസ്ഥാന സെക്രട്ടറി എം.വി.ഗോവിന്ദൻ ഇന്ന് കോട്ടയത്ത് പ്രചാരണത്തിനുണ്ട്. യു ഡി എഫിനായി ലോക്സഭ പ്രതിപക്ഷ നേതാവും കോൺഗ്രസ് നേതാവുമായ രാഹുൽഗാന്ധി നാളെ കോട്ടയത്തെത്തും. പാമ്പാടി ബസ് സ്റ്റാൻഡിൽ വൈകിട്ട് നടക്കുന്ന പൊതുയോഗത്തിൽ അദ്ദേഹം പ്രസംഗിക്കും.



ഹോം വോട്ടിംഗ്

സംസ്ഥാനത്ത് നിയമസഭാ തിരഞ്ഞെടുപ്പിലേക്കുള്ള ഹോം വോട്ടിംഗ് പ്രക്രിയ നാളെ ആരംഭിക്കും. 85 വയസ്സിന് മുകളിലുള്ള മുതിർന്ന പൗരന്മാർ, 40 ശതമാനത്തിലധികം ഭിന്നശേഷിയുള്ളവർ, കിടപ്പുരോഗികൾ എന്നിവർക്ക് വോട്ടവകാശം വിനിയോഗിക്കുന്നതിനാണ് ഇത് ഏർപ്പെടുത്തിയിരിക്കുന്നത്. ഏപ്രിൽ അഞ്ച് വരെ ഉദ്യോഗസ്ഥർ അപേക്ഷകരുടെ വീട്ടിലെത്തി വോട്ട് രേഖപ്പെടുത്തും.



ഓശാന ഞായർ

യേശുക്രിസ്തുവിന്റെ ജറുസലേം പ്രവേശന സ്തരണകളായർത്തി ഇന്ന് ഓശാന ഞായർ. ദേവാലയങ്ങളിൽ കുരുത്തോലകൾ കൈയ്യിലേന്തി വിശ്വാസികൾ പ്രദക്ഷിണം നടത്തി. സംസ്ഥാനത്തെ വിവിധ പള്ളികളിൽ ഓശാനയോടനുബന്ധിച്ച് പ്രത്യേക പ്രഭാത പ്രാർത്ഥന, വിശുദ്ധ കുർബ്ബാന എന്നീ ശുശ്രൂഷകൾ നടന്നു. തിരുവനന്തപുരം പട്ടം സെന്റ് മേരീസ് കത്തീഡ്രലിലെ ചടങ്ങുകളിൽ മലങ്കര കത്തോലിക്കാസഭ മേജർ ആർച്ച് ബിഷപ്പ് കർദ്ദിനാൾ മാർ ബസേലിയോസ് ക്ലീമിസ് കാതോലിക്കാബാവ മുഖ്യ കാർമ്മികനായി. കണ്ണൂരിലെ മുണ്ടാനൂർ അൽഫോൻസാ ദൈവാലയത്തിൽ ഇടവക വികാരി ഫാദർ മാണി അട്ടേൽ ചടങ്ങുകൾക്ക് നേതൃത്വം നൽകി. ഇടുക്കി സെയിന്റ് ജോൺ മരിയാവിയാനി പള്ളിയിൽ നടന്ന തിരുകർമ്മങ്ങൾക്ക് ഇടവക വികാരി ഫാദർ ജോസഫ് തേനംമാക്കൽ കാർമ്മികത്വം വഹിച്ചു.



ഇരവികുളം ദേശീയോദ്യാനം (ഇൻട്രോ)

വരയാടുകളുടെ പ്രജനനകാലത്തെ തുടർന്ന് അടച്ചിരുന്ന ഇരവികുളം ദേശീയോദ്യാനം ബുധനാഴ്ച തുറക്കും. രണ്ടു മാസത്തെ ഇടവേളയ്ക്ക് ശേഷമാണ് സന്ദർശകർക്ക് പ്രവേശനം അനുവദിക്കുന്നത്. ഉദ്യാനം തുറന്നാലുടൻ വരയാടുകളുടെ വാർഷിക കണക്കെടുപ്പ് ആരംഭിക്കും.

വിശദാംശങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ (വോയ്സ്)



ഐപിഎൽ ക്രിക്കറ്റ്

ഐപിഎൽ ക്രിക്കറ്റിൽ ഇന്ന് കൊൽക്കത്ത നൈറ്റ് റൈഡേഴ്സ്, മുംബൈ ഇന്ത്യൻസിനെ നേരിടും. രാത്രി 7.30 ന് മുംബൈ വാങ്കഡെ സ്റ്റേഡിയത്തിലാണ് മത്സരം.



പശ്ചിമേഷ്യ

യുഎഇ, കുവൈറ്റ്, ബഹ്റൈൻ എന്നിവിടങ്ങളിൽ ഇറാന്റെ മിസൈൽ, ഡ്രോൺ ആക്രമണങ്ങൾ വർദ്ധിച്ച സാഹചര്യത്തിൽ ഗൾഫ് മേഖലയിലുടനീളമുള്ള പ്രതിരോധ സേനകൾ അതീവ ജാഗ്രതയിലാണ്. ഇറാനിലെ രണ്ട് പ്രധാന സ്റ്റിൽ പ്ലാന്റുകൾക്ക് നേരെ മുമ്പ് അമേരിക്കയും ഇസ്രായേലും നടത്തിയ ആക്രമണങ്ങൾക്ക് പിന്നാലെയാണ് ഇറാനും പ്രത്യാക്രമണം കടുപ്പിച്ചത്. അബുദാബിയിലെ അൽ തവീല ഉൽപാദന കേന്ദ്രത്തിന് കേടുപാടുകൾ സംഭവിച്ചതായി എമിറേറ്റ്സ് ഗ്ലോബൽ അലുമിനിയം സ്ഥിരീകരിച്ചു. അതേസമയം ആക്രമണത്തിൽ തങ്ങളുടെ രണ്ട് തൊഴിലാളികൾക്ക് നേരിയ പരിക്കേറ്റതായി അലുമിനിയം ബഹ്റൈൻ വ്യക്തമാക്കി. ടെഹ്റാൻ നഗരത്തിലെ ഇറാന്റെ അടിസ്ഥാന സൗകര്യങ്ങൾക്ക് നേരെ ഇസ്രായേൽ വ്യാപകമായ ആക്രമണം നടത്തുകയാണ്.

